

[30th July 1962]

**திரு. ஏ. கே. சுப்பையா :** கனம் அமைச்சர் அவர்கள் கூறுகின்ற போது பஞ்சாயத்துத் தேர்தலையும் பஞ்சாயத்து யூனியன் தேர்தலையும் ஒரே சமயத்தில் நடத்துவதற்கு முடியாது போலத் தோன்றிற்று. ஏன் முடியாது, அவ்வாறு செய்வது சௌகர்யமாக இருக்கும்ல்லவா?

**கனம் திரு. பக்தவத்சலம் :** பஞ்சாயத்துத் தேர்தல், பஞ்சாயத்து அங்கத்தினர்களைத் தேர்தெடுப்பதற்காக நடத்தப்படுவது. பஞ்சாயத்து அங்கத்தினர்கள் அதற்கப்புறம், இப்போதுள்ள விதிகளின்படி பஞ்சாயத்து யூனியன் தலைவரைத் தேர்தெடுத்துக் கொள்ள வேண்டியிருக்கிறது. இரண்டையும் ஒன்றாக நடத்த முடியாது.

**திரு. பி. ஜெயராஜ் :** பஞ்சாயத்து யூனியன் தலைவர்களும் பொது மக்களாலேயே தேர்தெடுக்கப்படும்படியாகச் செய்வதற்கு அரசாங்கத்தார் முன்வருவார்களா?

**கனம் திரு. எம். பக்தவத்சலம் :** இதைப்பற்றி இந்த மன்றத்தில் கூறப்பட்டது. இதுபற்றி பரிசீலனை செய்யப்படுகிறபொழுது எல்லாவற்றையும் கவனிக்கலாம்.

சொத்துக்களின்மீது வரிவிதித்தல்.

\* 797 கேள்வி.—**திரு. ஆ. கு. சுப்பையா :** கனம் நகராட்சி நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

நமது ராஜ்யத்திலுள்ள நகர சபைகளுக்குச் சொத்து வரியை உயர்த்தும்படி சர்க்கார் உத்திரவிட்டுள்ளதா? விவரமென்ன?

THE HON. SRI S. M. A. MAJID : No, Sir.

**திரு. மீ. கல்யாணசுந்தரம் :** அரசாங்கம் உத்தரவு போடா விட்டாலும் விட்டு வரியைக் கணிசமான அளவு உயர்த்தவேண்டுமென்ற யோசனையைக் கூறியிருக்கிறார்களா? விட்டு வரியின் மூலம் அவர்கள் கணிசமான அளவு வருமானத்தை உயர்த்திக் கொண்டால் தான் மேற்கொண்டு அரசாங்கம் உதவி செய்யும் என்ற நிலைமை உண்டாக்கியிருக்கிறார்களா?

**கனம் திரு. சே. ம. அ. மஜீத் :** மெட்ராஸ் முனிசிபல் ஆக்ட் 1920, ஷெட்யூல் 8-ஆவது படி அதைச் செய்யவேண்டுமென்று பொதுவான விதியில் இருக்கிறதே தவிர கனம் அங்கத்தினர் சொன்ன மாதிரி ஒன்றும் இல்லை.

### Motor Vehicles Tax

\* 798 Q.—**SRI R. S. VEERAPPA CHETTIAR :** Will the Hon. the Minister for Finance be pleased to state—

(a) whether it is a fact that a portion of Motor Vehicle Tax was paid to the District Boards when they were in existence; and

(b) whether the Government propose to pay a portion of the tax to the Panchayat Union Councils constituted in the place of the District Boards?